



M.A. LIBRARY, A.M.U.



U5386

گلدستہ فوائد

یعنی



لیکچرر نہم و دہم جناب نواب صدر الدین حسین خاں صاحب

رئیس پروڈہ


مصنف کتاب گلدستہ علوم و گلدستہ تمیز و گلدستہ منافع وغیرہ

باہتمام خاکسار نشی تیغ علی

در مطبع احمدی بھٹی طبع نمود

فہرست مضامین کتاب ہدا

لیکچر نمبر نہم۔ ہماری قوم انسان میں شمار کرنے کے لائق
 ہے یا نہیں اور ہماری قوم مسلمانوں میں شمار کرنے کے
 قابل ہے یا نہیں اسکا ثبوت از صفحہ یکم تا صفحہ ۲۴۔
 لیکچر نمبر دہم۔ انسان کے لئے کون کون سے
 شغل مفید ہیں اور کون کون سے شغل مضر ہیں اون کی
 تشریح۔ از صفحہ ۲۴ تا صفحہ ۵۱۔





لیکچر نمبر ۹۹ منفقہ جلد ۱۰ شوال ۱۳۸۱ء بحسری

انجمن اسلام شہر نوساری

ہر بشر کو خاک کا پتلا نہ سمجھو غلامو
ایک ہی صورت ملی ہو خاک اور اکیر کو

پیارے دوستو خاک ایسی چیز ہے کہ اسے ہر شخص ہر وقت
پاؤں کے نیچے روندتا رہتا ہے اور اکیر ایسی چیز ہے کہ جب تک
ایک چٹکی بہت سے تانبے کو فوراً سونا بنا دیتی ہے پس خاک
اور اکیر کی شکل ایک ہی ہے۔ مگر اس میں اور اس میں زمین آسمان کا
فرق ہے۔ اکیر کی خواہش میں نہرا روں انسان اپنی زندگی
کو برباد کرتے ہیں ورنہ خاک چھانستے ہیں جنگل جنگل صحرا صحرا اس کی

تلاش میں کھوتے پھرتے ہیں مگر وہ میسر نہیں آتی۔ پس انسان
 بھی اگرچہ صورت و شکل میں سب انسان ہیں مگر جنکو واقعی انسان
 کہنا چاہئے اور جو کہ اکیر کے سے خواص رکھتے ہیں انہیں اور
 دوسرے انسانوں میں ایسا ہی فرق ہے جیسا کہ خاک اور اکیر
 میں فرق ہے خدا نے حیوانوں اور انسانوں میں کس بات کا
 فرق رکھا ہے۔ صرف عقل کا۔ عقل ہی انسان تمام دوسری
 مخلوقات پر ممتاز اور سرفراز کرنا جاتا ہے اور عقل ہی کے حامل
 کرنے سے انسان۔ انسان کہلا سکتا ہے۔ ورنہ انسان نہیں
 جیسا کہ حضرت مولانا روم رحمۃ اللہ علیہ فرماتے ہیں :
 آئینہ عجبی بینی خلاف آدم اند نیستند آدم خلاف آدم اند
 حضرت رسالت مآب صلی اللہ علیہ وسلم فرماتے ہیں کہ اَوَّلَ
 مَا خَلَقَ اللَّهُ عَقْلًا۔ اَوَّلَ مَا خَلَقْتَ اللَّهُ تَوْبَةً۔ یعنی اول
 جو چیز خدا نے پیدا کی وہ عقل ہے۔ اور اول جو چیز خدا نے
 پیدا کی وہ توبہ ہے۔ مطلب اس سے یہ ہے کہ سب سے
 پہلے خدا نے ان دو چیزوں کو پیدا کیا پھر تمام آسمان
 وزمین اور جملہ جہان کو پیدا کیا۔ تو اس سے ثابت ہوا
 کہ عقل کا مرتبہ خدا کے نزدیک بہت بڑا ہے

جیسا کہ نور کا مرتبہ بڑا ہے کیونکہ عقل بھی خدا کا نور ہے اور جبکہ یہ نور انسان کو عطا ہوا تو انسان کا بھی مرتبہ بڑا ہوا چنانچہ پروردگار عالم فرماتا ہے
 وَرَاقِي جَاعِلٌ فِي الْأَرْضِ خَلِيفَةً

یعنی میں نے آدم کو زمین پر اپنا نائب اور خلیفہ ٹھہرایا مگر یہاں یہ سوال پیدا ہوتا ہے کہ عقل کہاں سے حاصل کرین کیا وہ کہیں مول جاتی ہے۔ تو اس کا جواب یہ ہے کہ عقل حاصل کرنے کا ذریعہ علم ہے اور علم اس زمانے میں بہت سستا ہے اور بہت ترقی پر ہے۔ اگرچہ اس بات کو چھیڑنا چاہیوں کہ علم کس قدر سستا ہے اور علم کس قدر ترقی پر ہے تو مجھے اور باتوں کے کہنے کی فرصت نہ ملے۔ ہاں جسوقت آپ اسے حاصل کرو گے تو آپ کو میری بات کا پورا پورا یقین ہو جائیگا کہ علم پہلے کتنا ہنگام تھا اور اب کتنا سستا ہو گیا اور علم پہلے کتنا محدود تھا اور اب کتنی وسعت اور ترقی پیدا کر لی۔
 یہاں تو یہ بات ظاہر کرنا چاہتا ہوں کہ ہماری قوم انسانوں میں شمار کرنے کے قابل ہے یا نہیں۔
 پھر یہ بات بڑے ثبوت اور دعوے کے ساتھ پیش کرنی

ہے کہ ہماری قوم مسلمانوں میں شمار کرنے کو قابل ہی ہے یا نہیں
اور میں اس بات کو اس طرح ثابت کر دوں گا کہ ہر شخص خواہ
بچہ ہی کیوں نہ ہو اپنی سمجھ کو کام میں لائے اور نظر انصاف اور
سچائی سے غور کرے تو فوراً اس بات کو تسلیم کر لے اور اس سے
انکار کرنے کا راستہ باقی نہ رہے۔

میں پہلے کہہ چکا ہوں کہ ہم انسان کو انسان جب ہی تسلیم
کریں گے کہ وہ عقل رکھتا ہو اور عقل علم سے حاصل ہوتی ہے
پس جب ہماری قوم میں عقل اور علم نہیں تو ایسی قوم کو انسان
کہنا سراسر خطا اور صریح نادانی ہے۔ اگر آپ یوں کہیں کہ
تمام قوم کو کیوں ملاتے ہو۔ قوم میں تو عالم و فاضل بھی موجود
ہیں تو میری عرض یہ ہے کہ قوم میں عالم و فاضل استفادہ
ہیں کہ جنکے نام ہم انجلیوں پر لگ سکتے ہیں پس یہ قلت انشاء
کا المعدوم کے موافق ہے اور اؤکا ہونا نہ ہونے میں شمار ہو سکتا
ہے۔

تم یہ نہ سمجھو کہ عربی۔ فارسی۔ اردو۔ گجراتی۔ مرہٹی۔ انگریزی
پڑھ لینے والا عقلمند ہے اور عالم ہے۔ ہرگز نہیں جو لوگ اس
بیہودہ خیال میں پڑے ہیں سخت دہوکہ کھاتے ہیں۔ جو کسی

زبان کو علم سے تعبیر کرتے ہیں اور کہتے ہیں کہ علم فارسی علم انگریزی
 علم گجراتی۔ اسے بھائیویہ زبانیں ہیں علم نہیں۔ البتہ یہ علم حاصل
 کرنے کا رتبہ ہیں اور جو رتبہ پر چڑھ گیا وہ علم کے بالا خانے میں
 داخل ہو سکتا ہے اگر شوق رکھتا ہو اور کتابوں کے مطالعہ
 میں مشغول ہو جائے۔

حکیموں دانشمندوں کا قول ہے کہ انسان جسوقت دنیا میں
 قیام رکھے تو جس جس چیز پر اس کی نگاہ پڑتی جائے اس کی
 حقیقت سے واقف ہوتا جائے تب ہی وہ انسان بن سکتا
 ہے ورنہ حیوان مطلق میں اور اوہیں کچھ فرق نہیں۔ مثلاً ہم
 زمین پر چلتے پھرتے ہیں تو ہم کو واقف ہونا چاہئے کہ یہ زمین کتنی
 لمبی چوڑی ہے اس کا کنارہ کہاں ہے اس میں کون کون سے
 ملک ہیں کیسے کیسے شہر ہیں کیا کیا مذہب ہیں کس کس کی حکومت
 ہے پس اس کا نام علم جغرافیہ ہے پھر ہماری نظر آسمان پر پڑتی
 ہے اور ہم کو جاننا شروع سنارے نظر آتے ہیں کبھی رنگ برنگ
 کی کمان نظر آتی ہے کبھی بادل دیکھتے ہیں کبھی بارش کبھی سردی
 کبھی گرمی تو ہم کو معلوم کرنا چاہئے کہ یہ کیا چیز ہیں اور انکے پیدا
 ہونے کی کیا کیفیت ہے تو اس کا نام علم ہیئت ہے۔ پھر ہماری

نظر قسم قسم کے جانوروں پر پڑتی ہے جس میں سے ہزاروں جانور ہمارے کام آتے ہیں تو ہم کو ان کے حالات سے آگاہ ہونا چاہئے اور سب کا تمام علم حیوانات ہے اس طرح نباتات کا علم اور جادات کا علم ہے اور آگ ہوا پانی کا علم ہے کہ جس کے حاصل کرنے سے انسان عقل کا پتلا س جاتا ہے اور ایسی کرامتیں دکھاتا ہے کہ جس کو اصطلاح عام میں ریل گاڑی اور آگ بوٹ اور تابہرتی کہتے ہیں۔ دیکھو یہ وردگار عالم بھی ہمیں کیا ارشاد فرماتا ہے

أَفَلَا يَنْظُرُونَ إِلَى الْإِلَهِ كَيْفَ خَلَقْتَ ذَا آلِ السَّمَاءِ كَيْفَ دَفَعْتَ
إِلَیْهِ أَلْكَ كَيْفَ نَصَبْتَ وَآلِ الْأَرْضِ كَيْفَ سَوَّيْتَ

ترجمہ

نظر کرو طرف اوٹ کے کہ کیسا پیدا کیا ہم اور طرف آسمان کے
کیسا بلند کیا اور طرف پہاڑوں کے کیسا نصب کیا اور طرف میں کیسی
نظر کرو کے یہ معنی نہیں ہیں کہ آنکھوں سے دیکھو۔ کیونکہ آنکھوں سے
نہ ہم سدا دیکھتے ہی ہیں آسمان و زمین اور پہاڑ اور اونٹ رات
دن ہماری نظروں کے سامنے ہی رہتے ہیں نظر کرو کے معنی یہ ہیں کہ
اوسکی حقیقت دریافت کرو اوس کے حالات معلوم کرو اوسکی
ابھیتوں سے آگاہ ہو اور خدا کے تعالیٰ کی قدرت کاملہ و حکمت

بالذات کی باریکیوں پر غور کرو اور سمجھو اور بوجھو تاکہ اسرار
 قدرت کے تم پر کھلیں اور تم کو معلوم ہو کہ انکا پیدا کرنے والا
 کیسا قوی اور طاقت ور ہے اور انکا انتظام رکھنے والا کیسا
 حکیم اور عقلمند ہے۔ غرض کہ الی الی یہاں یہ خلقت سے یہ مراد
 ہے کہ علم حیوانات کا حاصل کرو اور الی الی اسار کی رفعت
 سے مراد ہے کہ علم ہیئت کا حاصل کرو اور الی الجبال کی
 نصبت سے مراد ہے علم جیالوجی کو حاصل کرو اور الی الارض
 کی سطح سے مراد ہے کہ علم جغرافیہ حاصل کرو مختصر یہ کہ
 جو کچھ تم دیکھو صرف نظر سے دیکھ نہ لیا کرو۔ ایسا تو جانور بھی دیکھ
 لیتے ہیں کیونکہ اونکو بھی خالق نے دو آنکھیں عطا کی ہیں۔ بلکہ
 عقل کی آنکھ سے دیکھو یعنی اسکی کیفیت اور حقیقت سے آگاہ
 ہو چنانچہ کئی جگہ اسبات کا اشارہ کلام الہی میں موجود ہے
 قَالَ اللَّهُ تَعَالَى - قُلْ اَنْظُرْ مَا فِی السَّمَوَاتِ وَمَا فِی الْاَرْضِ - یعنی
 کہہ دے (اے نبی) کہ نظر کرو اور دیکھو اودن چیزوں کو جو آسمان
 وزمین میں ہیں مگر افسوس کہ ہماری حالت جانوروں کے مشابہ
 بقول شاعر

یہ دیوار ہیں اینی جویش نظر ہیں وہی اپنے نزدیک حدِ بصر ہیں

ہیں تالاب میں مچھلیاں کچھ فراہم وہی اونکی دنیا وہی اونکا عالم
 صاحبو علم جغرافیہ و ہیئت و علم نباتات و جمادات و حیوانات
 و علم آب و علم ہوا و علم برق لیکن آتش وغیرہ کا تو آپ حال
 سن چکے مگر اسکے علاوہ اور بھی علوم ایسے ہیں کہ جنکا جاننا
 ہر انسان کے لئے نہایت کارآمد اور مفید ہے چنانچہ ایک
 اونین سے علم معاشرت ہے کہ جس سے گھر بار کے انتظام کا
 سلیقہ آتا ہے۔ دوسرے علم سیاست ہے کہ جس سے سلطنت
 اور حکومت کے انتظام کی تدبیریں معلوم ہوتی ہیں تیسرے
 علم قانون ہے کہ جس سے گورنمنٹ پر کھربانوں کے مقدمات کو آدمی
 لگتا ہے اور دیوانی و فوجداری کے جھگڑے پر بیرون کوٹے
 کر سکتا ہے۔ چوتھے علم اخلاق ہے کہ اوسکا حاصل کر لینے
 والا اپنے مزاج کے نیک و بد کو پہچان لیتا ہے اور بُری عادتوں
 سے نفرت کرنے لگتا ہے اور پانچویں علم معاد ہے جسے علم
 شریعت و علم آہی کہ جس سے اپنے مذہب کی خوبیاں اور
 اوسکی بنیاد کو سمجھنا ہے اور احکام امر و نہی سے واقف ہوتا
 ہے۔ چھٹے علم معیشت ہے کہ جسکو حاصل کرنے سے ہزاروں
 راستے دراختار کرنے کے معلوم ہوتے ہیں اور اس کا جائز و ناجائز

کبھی معاش کی جستجو میں حیران و سرگردان نہیں ہونے پاتا۔
 میں دیگر تمام علوم کے ذکر کو چھوڑ کر صرف اس علم کے چند اصول
 کو بیان کرتا ہوں۔“

اس علم میں چھ راستے دولت کمانے کے بتائے گئے
 ہیں جن میں سے چار بہتر ہیں یہ ہیں۔ ایک زراعت۔ دوم تجارت
 سوم حرفت۔ چہارم ملازمت۔ اور دو راستے جو بدتر ہیں وہ
 یہ ہیں ایک بد معاشی دوم گداگری۔ زراعت کے متعلق
 یہ بیان ہوتا ہے کہ کس قدر زمین کے کھڑنے سے انسان کی گذر
 اوقات ہو سکتی ہے۔ زمین کی خاصیتیں کیا ہیں۔ اوسکی پیداوار
 میں ترقی کس طرح کی جا سکتی ہے وغیرہ وغیرہ دوم تجارت
 کے متعلق یہ بیان ہوتا ہے کہ آدمی اگر سود و سود پر پیسے سے
 تجارت شروع کرے تو کونسی قسم کی تجارت کرے اور اگر
 نہزار دو ہزار سے تجارت شروع کرے تو کیا ڈھنگ اختیار
 کرے اور اگر بغیر ایک پیسہ و پائی کے خالی ہاتھ کہیں پر ویش
 میں جا پھٹے تو کیا نکر دولت پیدا کر کے اپنے کو سود و مال
 بنائے۔ اس بارہ میں بہت سے بڑے بڑے لکھنچے لکھ چکے ہیں
 دولت مندوں کے اقوال اور حالات وغیرہ بیان ہونے لگے ہیں کہ

جنھوں نے نہایت غربت اور مفاسی کی حالت سے بڑی بڑی اعلیٰ درجے کی ترقیان حاصل کیں۔

اسوم حرفت کے متعلق یہ بیان ہوتا ہے کہ حرفت یعنی نجاری و سناری و آہن گری و سناری وغیرہ جس قدر حرفے ہیں وہیں کس حرفہ سے کونسا حرفہ بہتر ہے کس میں زیادہ محنت ہے اور کس میں زیادہ آسانی ہے اور کس میں زیادہ آمدنی ہے تاکہ معیشت کا طالب اپنی مرضی اور خواہش کے موافق جس نہر اور جس پیشہ کو چاہے اختیار کرے۔

چہارم صیفہ ملازمت ہے اگر اس صیفہ پر نظر ڈالی جائے تو یہ صیفہ بھی نہایت وسیع نظر آتا ہے کہ جس میں نہارون قسم کی نوکریان اور سیکڑون قسم کے مدارج کے خواب نظر آنے لگتے ہیں۔ ماسٹری۔ ریونیو۔ سٹامینٹ۔ آبکاری۔ میڈیکل ورنا کیولر۔ جوڈیشل سینس۔ پوسٹ ریوی۔ انجینیری سیونی سپل۔ وغیرہ۔

پھر ہمارے مسلمان بھائیوں کا یہ حال ہے کہ ہر پچھلے پچھلے یا پچھے والے کی جاہ اختیار کرنے کے سوا ان کو کوئی نوکری نظر ہی نہیں آتی۔ بقول شخصہ ملاکی دوڑ مسجد تک۔ اب رہی

بد معاشی و گداگری۔ یہ تو یقینی بات ہے کہ جو شخص معیشت کے اون چار طریقوں کو نہ جانے گا اور اسکی وسعت کو اور اسکی آسائشوں کو نہ سمجھے گا تو وہ اوسکو دشوار ہی سمجھتا رہے گا اور اندھے کی طرح۔ استوں کی ناواقفیت کی وجہ سے اوہرا وہر بھٹکتا رہے گا جب منزل مقصود کو پہونچنے نہ پائے گا تو آخر چاروں اچار بد معاشی کا پیشہ اختیار کرے گا یا گداگری۔

گداگری۔ پیٹ بھرنے کا سب سے زیادہ آسان طریقہ ہے اور گداگری اس ملک میں زیادہ بڑھتی جاتی ہے اوسکا بڑا سبب یہ حالت ہے جو علم معیشت کے نہ جاننے کے باعث سے ہے۔ اب آپ ملاحظہ کیجئے کہ بھیکہ مانگنا کتنی کتنی طرح سے لوگوں نے اختیار کیا ہے۔ بھیکہ مانگنا کچھ اسی کا نام نہیں کہ دروازے پر کھڑے ہو کر سوال کرے۔ بلکہ پیرزادہ، نیکر، مریدوں سے مانگ کھا نا بھی بھیکہ ہے اور مجاور نیکر قبروں کی زیارت کرنے والوں سے ملے وصول کرنا بھی بھیکہ ہے۔

شاعر و نیکانہ تعریفیں لکھ کر اسیرون کے دروازوں کی خاک اوڑھنا بھی بھیکہ ہے بھالٹوں کا کست کہہ لکھنا اور چلا چلا کر کانوں کے پردے پھاڑنا بھی بھیکہ ہے کوئے میراثی اور وفالیوں کا

گاتے جاتے دروز بھگتے پھر نا بھی بھیکہ ہے حاجیوں کا تبرکات
دے دے کر بھیکہ مانگنا سبکو معلوم ہے رفا عیہ مرید و نکاح حضرت علی

دستِ جہانم

شہر بروہہ اور اسکے اضلاع میں فتنان لیکر گز کیلئے ہوئے دفن جاتے
ہوئے عود جلاتے ہوئے ہر جمعرات کو بھیکہ مانگنے کے لئے ہر محلہ سے
ایک گروہ مسلمانوں کا نکلتا ہے۔ یہ تعلیم اون کے پیر کی ہے جو رفا عیہ
خاندان کے سجادہ ہیں۔ جن مرید و نگویہ سجادہ صاحب نشان دیتے ہیں
اون کے سالانہ فیس مقرر کر لیتے ہیں۔ پیر صاحب کھانہ آدنی سے غرض ہے
خواہ لوگ نشانوں کو بھیکہ مانگنے کا ذریعہ بنائیں خواہ اوسے پوجنے کے لئے
نصب ہٹائیں۔ اسلام اگر بگڑ جائے اور مسلمان اگر خراب ہو جائیں تو اس
ادب میں کچھ سرکار نہیں۔ اسپر شرارت دیکھئے کہ مریدوں کو یوں سمجھاتے ہیں
کہ نواب صاحب حضرت پیران پیر کے منکر ہیں بے دین ہیں۔ و مانی ہیں۔ انکی
پانے پر دھیان نہ رہا جو تم کہتے جاتے ہو وہ بہت درست ہے۔ دوسری شرارت
یہ کہ نشان بنانا جائز ہے یا نہیں اور دفن بجانا جائز ہے یا نہیں۔ ایسے ایسے
سوال لکھ کر مولویوں کو جو اڑکھنڈی لیکر اوسے مولویوں کو دستخط کر کے مریدوں کو
دکھلاتے ہیں۔ جاہل مرید بھتہ ہیں کہ پیر ہمارے کچے ہیں اور انہوں نے نواب صاحب کو بیان
کی تردید کر دی مگر یہ اوسین سوال ہی نہیں کہ کیا نشان پوجنا جائز ہے کیا نشان لیکر
بھیکہ مانگنا جائز ہے۔ اگر یہ سوال ہوتا تو مولوی کبھی دستخط نہ کرتے مولوی بھارے
کیا جانیں کہ نشان نکالنا کجا بگاڑا ہو یا پوجنا کجا۔ بقول شخص اگر تنہا پیش راضی رہی راضی
ان پر پھر تیسری شرارت یہ کہ کیا ہاتھ نکالنا اور لٹ شدہ لوگوں کو نکو میری عزت پر حملہ کر نیچے لٹھ مقرر
کیا تاکہ نواب صاحب ہماری کالی اور آٹھنی میں باج نہوں اور اس خوف کی بدایت و
بصحت چھوڑ دیں۔ چنانچہ میرے طرفدار و پیروکار میرے صاحب حملہ کر اکل میں افسوس
ادب میں یہ خبر نہیں کہ صدر الدین اپنی جان شناسی پر لیکر بدایت کو نکلا ہے اور مسلمانوں
کو اُن کو عیسے مطلع کرنا یہ صدر الدین کا پہلا فرض ہو۔ اور دستور اگر دنیا میں سبھی

کے جھنڈے لیکر ہر جمعرات کو شہر کی گلی کوچہ گشت لگاتا بھی
 بھیکہ ہے محرم کے مہینے میں یا مکہ بندرجوگیون کے سوانگ
 لا کر ناچنا کو دنا بھی بھیکہ مانگنا ہے۔ بہت۔ بہت سے لوگ
 بزرگوں ویوں کی مشابہت اختیار کر کے بہگو بے کپڑے
 پہنکر تارک الدنیا بنکر عبادت و کرامت کی آس میں لوگوں کو
 معتقد بنا کر بھیکہ مانگ کھاتے ہیں۔ عبادت اونکی صرف
 دکھانے کو اور کرامت اونکی صرف ہاتھ چالائی اور شعبہ
 بازی ہوتی ہے۔ ورنہ ولی کو کیا ضرور ہے کہ وہ دوسروں
 بھروسہ اور پیسہ پر عبادت کرے دیکھو تذکرۃ الاولیاء اور بناؤ
 کہ کس ولی نے بھیکہ مانگ کر عبادت کی ہے۔ پیغمبر صلی اللہ
 علیہ وآلہ وسلم جو ہمیشہ الفقر و فخری فرمایا کرتے تھے یعنی فقیر
 سے مجھے فخر ہے۔ کب بھیکہ مانگا کرتے تھے مگر یہاں ولی بیکر دوسرے
 اپنا بوجھ ڈالنا اور مفت کی روشیان ہضم کرنے کا نام ولایت
 ہے غرض کہ یہ سب وارداتیں اور حالتیں رات دن آنکھوں
 سے دیکھی جاتی ہیں اور بھیکہ مانگنے والوں کی استعداد کثرت
 ہو گئی ہے کہ انسان دیتے دیتے اُتو ہو جاتا ہے بقول حالی۔
 ہین راہین گدائی کی بسنت نی یان چکوئی دتو منگتنی ہر کیا کمی یان

کوئی نہیں پوچھتا کہ ہٹے کئے تندرست ہو کر کیوں بہیکہ مانتے
 پھرتے ہو کوئی نہیں بتاتا کہ آیا ان لوگوں کو دینا کوئی ثواب کا
 کام ہے یا محض فضول اصراف ہے۔ میں نے اجیر شریعت اور
 دہلی کی زیارتوں پر مجاوروں کی ایسی کھینچ تان دیکھی اور ایسی
 دہمکیاں کھائیں کہ عمر بھر یاد رہے گی جو شخص کہ ایک بار بھی انکے
 ہاتھوں سے تنگ آتا ہے تو آئندہ کبھی زیارت کا قصد نہیں
 کرتا بلکہ دور ہی سے فاتحہ پڑھ کر بھاگتا ہے۔ اجیر میں مجاوروں
 کے سات سو گھر ہیں اگر ایک دو مجاور ہوں یا دس بیس ہیں
 تو البتہ انکا گذر نہایت عیش و آرام سے اور فراغت و اطمینان
 سے ہو سکے مگر اسقدر ابنوہ کثیر فقط زائرین کی حبسین ٹٹولنے
 سے کام رکھے تو انکی ذلیل زندگی اور بدنیتی کا کہاں ٹھکانا
 لگے۔ کیا یہ ممکن ہے کہ ایک روٹی دس بھوکوں کو کفایت کرے؟
 پس جب یہ ممکن نہیں تو یہ کیوں کر ممکن ہو سکتا ہے کہ سو سو درود
 سو آدمی ایک ایک قبر پر مجاور بنکر بیٹھ جائیں اور زائرین کا
 پیسہ انکا ذریعہ معاش ہو کر اجیر میں مسجد شاہجہانی کی نو
 محرابوں میں عرس کے سنگامہ پر مولوی جگہ جگہ کھڑے ہو کر
 وعظ کرتے ہیں مگر میں نے کبھی یہ وعظ ہی نہیں سنا کہ مجاوروں کو

جنکی اولاد ایک سے نہرار ہو گئی اور نہرار سے لاکھ ہونے والی ہے
معیشت کے راستے بتائیں یہیکہ مانگنے اور گداگری کے خیالات
سے نفرت دلائیں اسکے حرام اور ناجائز اور محبوب ہونے میں
قبیل و قال کریں اور زائرین کے جان و مال کو انکے نیچے نظم کر
بچائیں افسوس افسوس۔ تشعصر مولوی کیا مالوی ہیں ذات کی
فی الحقیقت بیل ہیں گجرات کے یہ بیان ذکر معیشت کا ختم
ہوا۔ اب پھر میں اپنے پہلے ذکر پر رجوع کرتا ہوں۔

ہماری قوم کے بچے جسوقت اسکولوں میں کسی زبان کو
سیکھتے ہیں تو اوسین کئی علوم مختصر مختصر سبق ضرور دیے جاتے
ہیں جیسے کہ تواریخ جغرافیہ ہیئت اور اخلاق و نباتات و
جمادات و حیوانات و انشا و شاعری و صرف و نحو و حساب
وغیرہ اور وہ سبق اسی لئے دیے جاتے ہیں کہ طالب علمی
سے فارغ ہو کر جب اسکول سے علیحدہ ہوں گے خود ان کو پورا
حاصل کئے ہوئے علوم کو پورا کرنے کو اور کا شوق رہنمائی
کرے گا اور کسی لائبریری میں نام داخل کر کے یا کتابیں خرید کر
اپنا وقت اس اچھے اور مفید مشغول میں صرف کریں گے اسکول
میں اتنا وقت کہاں کہ ہر علم کو پورا حاصل کرا یا جائے وہاں

تو صرف مزہ چکھایا جاتا ہے۔ جیسا کہ اقسام اقسام کے
لذیذ کھانوں اور پکوانوں سے ایک ایک چمچہ کیسی کو کہا یا
جائے تاکہ وہ سب کھانوں کی اقسام سے واقف ہو جائے
پھر جس چیز کو طبیعت چاہے اور جس قسم کا کھانا پسند آئے
اوسے پکوائے اور سیر ہو کر کھائیے۔

مگر ہماری قوم کے بد نصیب بچے جب اسکول سرٹیفکیٹ
حاصل کر کے نکلتے ہیں تو پھر کسی کتاب کو ہاتھ میں پکڑنا گناہ
سمجھتے ہیں۔ اور کسی علم سے بھی جو کہ اونھوں نے اسکول میں پڑھا
تھا سروکار نہیں رکھتے اور فائدہ اٹھانا نہیں چاہتے۔

عقل اور علم سہین کو سون دور صحبت بد سے ہین بہت مجبور
اگر علم حساب ہی پر خیال کیجئے کہ یہ علم کس لئے سکھایا جاتا ہے
اور اسکے کیا فائدے ہین؟ اسکے یہ فائدے ہین کہ اپنے
دین لین پر غور کریں اپنی آمدنی اور خرچ کا حساب دیکھیں
اپنے نفع و نقصان سے واقف ہوں۔ مگر ہین نے کسی اسکے
کو اسکول سے نکل کر اتنا سمجھو اور سیانانہ پایا کہ وہ اپنے
ابا جان کو قرضداری کی مصیبت اور بیاج کے نقصان سے
واقف کرتا اور ہاتھ جوڑ کر عرض کرتا کہ اے قبلہ و کعبہ آپ کی

تخواہ دس روپیہ ہے اور عین میری اور ہمیشہ کی اور والدہ
 کی اور آپ کی۔ چار شخصوں کی نہایت تنگی سے گزر رہوتی ہے
 اگر خوش قسمتی سے مجھے بھی نوکری میسر آئی تو پانچ سات روپیہ
 میں بھی لے آؤں گا مگر یہ رقم اور اتنی ایسی نہیں ہے کہ جس پر
 چار سو پانسو روپیہ قرض لیکر آپ میرا بیاہ کر دیں۔ کیونکہ
 دس روپیہ میں ہم تین چار شخص گزر کرتے ہیں پھر بہو آوے گی
 تو پانچ آدمی ہو جائیں گے پھر اگر بچے ہائے ہو تو قبیلہ
 بڑھ جائیگا اور سو قوت ہم کیا کھائیں گے اور کیا پہنیں گے اور
 کیا بننے کو دیں گے اور یہ قرض کیونکر ادا ہوگا اور کتنی
 مدت میں ادا ہوگا۔ دیکھئے آپ شادی کے ساتھ
 خانہ بربادی بھی کرتے ہیں۔ اس رسم کی فضول خرچیوں سے
 سکھہ مفقود اور دکھ موجود ہوگا۔“

درگذرا میں ملاپ سے شئے کہا نکاح پیار
 پہیلا کے پاؤں ہاتھ گلے میں نہ ڈالئے
 میں ننگ خاندان و آوارہ خانمان نے بھی علم پڑھ کر خاک
 میں مایا تو دوسروں کو کس منہ سے الزام دون (میرے سر سے)
 باپ کا سایہ تو خرد سالی میں اوٹھ چکا تھا (میری والدہ معظمہ)

مگر میں نے مجھے علم پڑھایا تو ضرور اس غرض سے پڑھایا کہ تین
 اپنے نفع و نقصان کو سوچوں مگر میری سترہ اٹھارہ سال کی
 عمر میں چالیس ہزار روپیہ خرچ کر کے میری شادی کی گئی
 تو میں نے اس فضول خرچی کی پرواہ نہ کی اور اس وقت
 کچھ والدہ صاحبہ کو نہ سمجھا یا نہ خود سمجھا جب چاروں طرف
 سے مصیبت کے پہاڑ آکر سے تب ہوش آیا اور انکھیں کھلیں
 کہ ہاں یہ کام ہر اتھا اور بُرا کیا صاحبو میں اپنی تمام عمر میں بھی اتنی
 دولت اگر اپنی ذات اور محنت سے پیدا کرنا چاہوں تو نہیں پیدا
 کر سکتا جتنی کہ لڑکپن میں میری سچے صرف کی گئی شمع
 فضول صرف نکاح و شادی میں یہ شل گرہوں بجا کر
 بلایا فلاں گھر میں اپنی خوشی سے باجے بجا بجا کر
 صاحبو۔ میں اپنی ٹھوکر دن کو بر سر مجلس سلے بیان کرتا ہوں تاکہ
 لوگ ان سے بچیں۔ کیونکہ قصص الاولین موعظۃ آخرین یعنی
 اگلے کو ٹھوکر لگتی ہے تو پہلا ہوشیار ہو جاتا ہے۔ ہماری قوم
 جس قدر رہیں ہیں اول میں سے اکثر ایسی ناقص اور یہود
 ہیں کہ جو کچھ بھی نہیں دین گی سیکڑوں ہزاروں
 گھر اجڑ گئے مگر بہائیوں کو سمجھ نہ آئی کہ آخر جان بوجھ کر کیوں

اندھے بنے جاتے ہیں اور باوجودیکہ تمام شیئی بیہوشی نے
 کر کر می کر دی اب کس برتنے پر شیخی کی دون لیتے ہیں ؟
 پس اب زیادہ اس بات کے سمجھانے کی ضرورت نہیں
 رہی کہ ہم لوگ بالکل بے عقل اور پورے وحشی اور سراسر
 جانگلو اور سیچ مچ احمق و بے وقوف ہیں۔ ہمارے دیوانہ پن
 میں کوئی شک نہیں۔ مرد و عورت سب کے سب پاگل پس
 ایسوں کی گنتی دکھ چکے عقل اور علم کی یہ حقیقت ہے
 انسانوں میں کرنا فاش غلطی ہے ۱۱

کیا ایسے آدمی کو انسان کہیں جو علم سے کورا اور عقل سے معرئی ہو
 کیا ایسے آدمی کو انسان کہیں جو اپنے نفع و نقصان کو نہ پہچانے۔
 کیا ایسے آدمی کو انسان کہیں جو لوگوں کو کنوے میں گرتا ہوا
 دیکھے تو آپ بھی ڈوب مرے۔ دوستو انسانوں کے
 یہ کام ہرگز نہیں انسان تو وہ کہ جنہیں خدا اشرف المخلوقات
 فرماتا ہے اور انسان تو وہ ہیں جنہیں خدا اپنا نائب اور خلیفہ
 ٹھہراتا ہے انسانوں میں اور ان لوگوں میں اتنا فرق ہے
 جتنا کہ اکسیر میں اور خاک میں فرق ہے ۱۲ چہ نسبت خاک
 با عالم پاک۔

اب رہی یہ بات کہ ہماری قوم مسلمان ہو یا نہیں
تو یہ بھی ابھی ابھی ظاہر ہوا جاتا ہے آپکو اتنا تو معلوم ہے کہ
اسلام کے پانچ ارکان ہیں۔ کلمہ۔ نماز۔ روزہ۔ زکوٰۃ۔ حج۔
کلمے کے معنی یہ ہیں کہ کوئی عبادت کے لائق نہیں سوائے
اللہ کے۔ اور حضرت محمد صلی اللہ علیہ وآلہ وسلم اوسکے پیچھے
ہوے بندے اور رسول ہیں اور کلمہ کی شرط یہ ہے کہ دسے
پیچ جانے اور زبان سے اقرار کرے تب ہی مسلمان گنا
جاتا ہے ورنہ نہیں اب میں آپ سے اتنا ہی پوچھتا ہوں
کہ اگر ہمارے ملک کے مسلمان بھائیوں نے دل سے اس بات
کو مان لیا ہے اور زبان سے اقرار بھی کیا ہے تو بچھریا وجہ
ہے کہ وہ اپنے ہاتھوں سے بنا کر نعل صاحب اور ڈھال
صاحب کی محرم میں پوجا کرتے ہیں اور خواجہ حضری ناؤ نکالتے
ہیں اور حضرت پیر کے جھنڈے نکالتے ہیں اور ان چیزوں
سے نست و مراوین مانگتے ہیں۔ اگر انکو یہ مسئلہ شیطان نے
نہیں سکھایا ہے تو وہ دین اسلام کی کسی کتاب میں سے
نکا لکر کیوں نہیں دیکھاتے کہ دیکھو مسلمان کو خدا نے حکم دیا ہے
یا رسول نے حکم دیا ہے یا حضرت پیر نے حکم دیا ہے یا قلاتے

مولوی نے حکم دیا ہے۔ تاکہ ہم بھی مان جائیں اور قائل
ہوں اور تمھارے بتوں کو برا کہنے سے باز آئیں۔ بھلا یہ
کیسا دین ہے کہ جس کا ذکر کسی کتاب میں نہیں ملتا۔ یہ کیسا
اسلام ہے کہ جس کی جڑ بنیاد کا کہیں پتہ نہیں لگتا۔ اب میں
مسلمان بھائیوں سے ہاتھ جوڑ کر التماس کرتا ہوں کہ یا تو
وہ اکیلے خدا ہی کو پوجیں اور اوسکے بندے کہلائیں اور
اوسکے حبیب حضرت محمد مصطفیٰ صلی اللہ علیہ وآلہ وسلم
کے کہنے پر عمل کریں اور اوسکی کتاب قرآن مجید کے حکم احکام
پر چلیں نہیں تو جسے چاہیں او سے خدا بنالین اور شوق سے
خاک دہول آلا بلا کی پوجا کیا کریں مگر اسلام کے نام کو پتہ
نہ لگائیں اور حضرت رسالت مآب کی امت کا نام بدنام نہ کریں
پروردگار صاف کلام اللہ میں ارشاد فرماتا ہے۔

لَا إِلَهَ إِلَّا اللَّهُ لَا يَغْفِرُ لِمَنْ يَشَاءُ إِلَيْهِ وَيَغْفِرُ مَا دُونَ ذَلِكَ لِمَنْ يَشَاءُ
یعنی تحقیق اللہ نہیں بخشتا مگر کرنے والوں کو اور بخشتا ہے سوائے اہل جہنم کے

اور فرماتا ہے

ذَلِكُمْ اللَّهُ إِلَهُكُمْ لَا إِلَهَ إِلَّا هُوَ الَّذِينَ تَدْعُونَ مِنْ دُونِهِ لَا يَمْلِكُونَ مِنْ قِطْمِيرٍ

یعنی یہی اللہ ہے اور وہی اللہ ہے جس کو تم دعا کرتے ہو اور اس کے سوا کوئی اور تم سے بڑا نہیں ہے اور وہی اللہ ہے جس کو تم دعا کرتے ہو اور اس کے سوا کوئی اور تم سے بڑا نہیں ہے

لیجئے آپ نے سن لیا؟ ہم نے تو آپ کو دین اسلام کا حکم کتاب
 اللہ سے سنا دیا آپ بھی منت و مرا و غیر خدا سے مانگنے کا حکم
 اور نعل و ڈھال صاحب و حضرت پیر کے جہنڈے اور خواجہ خضر
 کی ناؤ نکالنے کا حکم ہمیں کتاب سے نکال کر بتائیے۔ اگر آپ سچے
 ہیں۔ اسی سفر میں بروہہ سواتے ہوئے میرے ساتھ ایک
 دہلی کے رئیس زادے اور ریلوے افسر ریل میں تشریف رکھتے
 تھے جس وقت بھڑوچ کا اسٹیشن آیا تو ان کے ملازم نے
 ایک تاریل خرید کیا تاکہ دریائے نرید میں بہائے اور ٹھون
 نے پوچھا کہ یہ کیا حرکت کرتا ہے تو کہنے لگا کہ واہ میں خواجہ خضر کو
 ناریل چڑھاتا ہوں۔ میں کچھ ندی کو تھوڑا ہی مانٹا ہوں۔ تو
 اونٹوں نے خوب ڈانٹا اور کہا کہ شیطان کو جب کسی چیز کا بھونا
 منظور ہوتا ہے تو بت نہیں نعل صاحب ہی صحیح اور دیریا نہیں
 خواجہ خضر ہی صحیح۔ یوں بہانے ڈھونڈھنے کے لئے تو بہت
 گنجائش ہے مگر کسی دین کی کتاب میں ایسی باتوں کا دکھانا
 بہت مشکل ہے اور پھر بارگاہ خداوندی میں منہ دکھانا
 اس سے بھی زیادہ مشکل اور کافروں ہندوؤں کے الزام
 سے بچنا بھی سخت مشکل ہے۔

بقول مولانا حالی

کرے غیر گزشت کی پوجا تو کافر جو ٹھہراؤ بیٹا خدا کا تو کافر
 کہے آگ کو اپنا قبلہ تو کافر کو اکب میں مانے کرشمہ تو کافر
 مگر مومنوں پر کشادہ ہیں راہیں
 پرستش کریں شوق سحر جیسی چاہیں
 بنی کو جو چاہیں خدا کر دکھائیں اما مونا کا رتبہ نبی سے بڑھائیں
 خزا رو پیہ دن رات نذرین جائیں شہید و فوجا جا کا نگین جائیں
 نہ توحید میں کچھ خلل اس سے آئے
 نہ اسلام بگڑے نہ ایمان جائے
 وہ دین جس کو توحید پہلی جہانیز ہوا جلوہ گر حق زمین و زمان میں
 رہا شرک باقی نہ وہم و گمان میں وہ بدلا گیا آ کے بند و ستان میں
 ہمیشہ سے تھا چپہ اسلام نازان
 وہ دولت بھی کھو بیٹھے آخر مسلمان

راقم

خادم قوم - میر صدر الدین حسین

بِسْمِ اللّٰهِ الرَّحْمٰنِ الرَّحِیْمِ

لیکن نمبر ۱۰۰۰ کے لیے اس کا نام ۱۹۰۲ء

صاحبان مجلس۔ ہماری قوم میں جو لوگ کہ جاگیر دار و منصب دار
 دولت مند و آسودہ گھرانے والے۔ نواب زادے و امیر
 زادے۔ پیر زادے و مشایخ زادے ہیں۔ جن کو گھر بیٹھے
 وظیفہ اور معاش ملا کرتی ہے اور جو فکر معیشت سے فارغ
 نشین ہیں۔ ان کے وقت اکثر بیکاری میں ضایع ہوتے
 ہیں اور ان کی زندگی اکثر فضولیات میں گذرتی ہے
 کوئی کام اور کوئی خدمت ان کے متعلق نہیں ہوتی کہ ان کو
 اس کی فکر و تر و در ہے۔ کیونکہ خدا گھر بیٹھے پلاؤ کی رکابی
 بھیج دیتا ہے پھر او خین کام ہی کیا ہے کہ حسین وہ اپنی
 اوقات عزیز کو مصروف کریں۔ اس طرح بہت سے کمانے
 والے مسلمان بھی دیکھنے میں آتے ہیں کہ اگر ایک شخص کتا ہو
 تو دوسرے سب نکلے اور فال تو بیٹھے بیٹھے کھاتے ہیں اور
 اپنا وقت بیکاری میں برباد کرتے ہیں۔ اور جبکہ ان کی طبیعتیں

بیکار رہنے کی عادی ہو جاتی ہیں تو پھر کوئی خدمت اور کوئی کام اونکو اچھا نہیں معلوم ہوتا۔ وہ لوگ ایسی سستی اور غفلت شعاری میں اپنی زندگی کے دن پورے کرتے ہیں کہ اونکی بیکاری دیکھ کر کام والے لوگوں کو سخت رنج و تعب ہوتا ہے اور اونکے وقت کی بیقدری کرنے پر اوقات کے پابند لوگوں کو نہایت درجہ افسوس ہوتا ہے اب یہ دیکھنا چاہئے کہ جو لوگ بیکار رہتے ہیں وہ کیا دن کیونکر گزارتے ہیں اور اپنی طبیعت کو کس طرح بہلاتے ہیں۔ کیا نئے پیچھے رہنے سے اونکا جی نہیں بگڑتا۔ کیا عمر عزیز کو مفت رائیگان کرنے سے اونکا دل نہیں ڈکھتا۔ کیا اونھوں نے کوئی مشغلہ وقت گزارنے کے لئے تجویز کیا ہے کیا اونھوں نے کوئی طریقہ دل کے بہانے کے لئے پسند کیا ہے اور جو طریقہ یا مشغلہ اونھوں نے اختیار کیا ہے آیا وہ اونکو حق میں مفید و مستحسن ہے یا غیر مفید و مضرت رسان۔ اگر مفید مشغلے پوچھو تو یہ ہیں۔

اول

ایک تو تحصیل علم و تہرین مشغول ہونا کہ جسکے باعث عقل و

و شعور آتا ہے اور انسان خالق اور مخلوق کو پہچاننے لگتا ہے اور دنیا و آخرت کی بھلائیوں جمع کرنے کی قابلیت و لیاقت پیدا کرتا ہے چنانچہ شیخ سعدی فرماتے ہیں شعر
 بنی آدم از علم یا بد کمال نہ از حشمت و جاہ و مال و منال
 پئے علم چون شمع باید گدخت کہ بے علم نہ توان خدا را شناخت

دوم

دوم بندگی و اطاعت خدا و تعالیٰ کی بجالانا کہ جو عاقبت کا سودا ہے اور آخرت میں کام آنے والا ہے جسکی نسبت خاقانی نے کہا ہے شعر پیر از سی سال این معنی محقق شد بخاقانی
 کہ یکدم با خدا بودن بہ از ملک سلیمانی اور حضرت مولانا روم
 علیہ الرحمۃ فرماتے ہیں
 ہست بندہ از برای بندگی زندگی بے بندگی شرمندگی

سوم

سوم درس و تدریس کا مشغلہ ہے یعنی جو کچھ آپ کو آتا ہے وہ وہ دوسروں کو سکھانا کیونکہ دوسروں کو فائدہ پہنچانا ثواب کا کام ہے اور مختار ایچ ماہو اپھر کس روز کام آویگا جبکہ اوس سے کسی کو فائدہ نہ پہنچے حدیث میں آیا ہے کہ خیر الناس من النفع

اناس یعنی اچھا آدمی وہی ہے کہ جس کو آدمیوں کو نفع پہنچو شرف
جینا بھلا ہو اور سکا جو سکا لڑ جائے مرنا بھلا ہو اور سکا جو اپن لڑ جائے

چہارم

چہارم شغل کتب بینی ہے کہ جس سے معلومات کو وسعت ہوتی
ہے اور علم و عقل کو ترقی جس نے مدرسہ میں علم حاصل کیا اور بعد
زمانہ طالب علمی کے کتب بینی نہیں کی تو گویا اس نے کچھ علم
حاصل کرنے کا مزانہ پایا۔ بلکہ مدرسہ کا پڑھا ہو ابھی گیا یا اس
مشغولہ کے جس قدر فائدے ہیں ایسے کسی اور شغل میں نہیں کسی نے
کیا خوب کہا ہے۔

ہمنشین بہ از کتاب مخواه کہ مصاحب بود گہ و بیگاہ
بہجت اخزائی جان و احتیاج ہر چہ و نحوہ تست از و حاصل
این چنین ہدم و رفیق کہ دید کہ نہ رنجید و ہم نہ رنجایند۔

پنجم

پنجم کسی کتاب کا ترجمہ کرنا کہ جو مفید مضامین سے مملو ہو اور جس میں
علم و عقل اور ہدایت و نصیحت کی باتیں لکھی ہوں۔ تاکہ ملک
اور قوم کو فائدہ پہنچے اور آئندہ نسلیں تمہاری نیکی کو ششون
کا ثمرہ پائیں اور تمہارے حق میں دعائے خیر کیا کریں۔

ایسا جینا جی کہ جی بیایا سوچا خلق تیری یاد میں آسو بہائے

ششم

ششم ایسی کتاب کا تالیف و تصنیف کرنا کہ جسکی زمانے کو ضرورت ہو۔ کتاب خواہ کسی علم میں ہو یا نہر میں یا کسی اور باب میں بھنگ کر شر کو دور کرنے والی ہو اور خیر کو پیدا کرنے والی سا و اگر کیا نہیں ہے تو اسے دریا میں بہا دینا چاہئے یا آگ میں جلا دینا چاہئے تاکہ مخلوق اسکو پڑ بکھر خراب نہو اور تہین خدا کی درگاہ سے عذاب نہو۔

ہفتم

ہفتم غلط گوئی اور نصیحت گوئی اختیار کرنا تاکہ گمراہوں کو راہ ملے اور ناراستوں کو راستی نصیب ہو اور اس میں چند شرطوں کا لحاظ رکھنا۔
۱۔ ایک تو یہ کہ ہر شخص کو جس سے بات کرنے کا موقع ملے اور جسکے پاس پیٹھے اوٹھنے کا شرف حاصل ہو اسکو اس کے نفع و نقصان سے آگاہ کیا کرے۔

۲۔ دوسرے اسکو اسکی خطا اور بھول چوک اسطرح سمجھائے کہ وہ اپنے منہ سے اس خطا کو خطا کہنے لگے اور بری بات کی برائی کو تسلیم کرے اور جب یہ بات حاصل ہو جائے تو ناصح کو خوش

ہونا چاہئے کہ وہ اپنی کوشش میں کامیاب ہو چکا۔
 ۳۔ تیسرے یہ کہ اسطرح نرمی اور پیار سے گفتگو کرے
 کہ وہ ہرگز تم سے رنجیدہ نہ ہو اور تمہارے پاس بیٹھنے اور ٹھنڈے
 اور تم سے بات چیت کرنے سے احتراز نہ کرے اور رک نہ
 جائے اور جب ایسا ہونے لگے تو تم کو چاہئے کہ پہلے اسکی
 دلجوئی کرو اور اسکی آزر دگی و ملال خاطر کو دور کرو تاکہ پھر
 تم کو نصیحت کرنے کا موقع ملتا آئے جب سطر ح تازہ گرفتار
 جانور کی وحشت اور بھڑک اور چپک دور کرنی پڑتی ہے
 تاکہ وہ قابو میں آجائے اسبطرح اسکی وحشت کو پہلے
 دور کرنا چاہئے جو تمہاری نصیحتوں سے بیزار ہو کر تم سے الگ
 تھلاگ رہتا ہے۔

۴۔ خواہ کوئی نصیحت مانے یا نہ مانے مگر تم کو اپنا کام کئے
 جانا چاہئے اور مایوس نہ ہونا چاہئے۔ اگر سو میں دس بھی نصیحت
 مان لیں تو تمہاری مراد بر آئی اسے بھی غنیمت سمجھنا چاہئے
 بلکہ تمام عمر کی کوشش میں اتنا ہو جائے تو ہونے سے بہتر ہے۔
 ۵۔ نصیحت کرنے میں اپنی اور اپنے عزیزوں کی غلطیاں بھی
 بیان کرتے جانا چاہئے تاکہ اسکے دل میں یہ گمان نہ پیدا

ہو کہ یہ شخص مجھے حقیر سمجھتا ہے اور مجھے شرانے اور حقیر کرنے کے لئے نصیحت کرتا ہے۔

۷۔ خاص ایک شخص کو نصیحت کرنے کے لئے یہ شرط ضروری ہے کہ وہ سنائی میں ہو یا تحریر کے ذریعہ سے ہو مگر کسی گروہ یا ٹولہ کو نصیحت کرنے کے لئے یہ شرط ضروری نہیں۔

۸۔ ناصح کو لازم ہے کہ نصیحت اسی چیز کی کرے کہ جس خرابی میں اس زمانہ اور اس وقت کے لوگوں کو مبتلا دیکھے۔

۸۔ نماز و روزہ کی نصیحت سے زیادہ مقدم طہارت کی نصیحت ہے کہ جو ہم کو نماز کے قابل بناتی ہیں اول تو طہارت روحانی ہے دوم طہارت جسمانی مثلاً جب تک کہ انسان اپنے جسم کو غسل اور وضو سے پاک نہیں کرتا نماز کے لائق نہیں ہوتا اسی طرح جب تک کہ انسان روح کو تماریکی جہالت ضلالت بدعت کفر و شرک وغیبت و بدگوئی و حسد و بغض و عداوت و غرور سے پاک نہ کرے قابل نماز و روزہ حج و زکوٰۃ کے نہیں شمعہ خرمیسی اگر بمکہ رود باز آید سنو زخر باشد

لہذا ان چیزوں کی نصیحت کی طرف زیادہ متوجہ ہونا چاہئے۔ چونکہ نصیحت کرنا پیشہ انبیاء علیہم السلام کا ہے اور علماء

ذوالکرام کا اسلئے اس خدمت کا درجہ اور ثواب بھی خدا کے نزدیک نہایت وبے اندازہ ہے اور حدیث میں آیا ہے الداع علی خیر کفایہ یعنی نیکی کی طرف بلانے والا نیکی کرنے والے کے برابر ہے۔

ہشتم

ہشتم علمی مباحثہ و مناظرہ کا شغل ہے کہ ہم عمر طالب علم آپس میں کیا کریں مگر اسپین بھی چند شرائط ہیں جن کا پورے پورے طور سے خیال رکھنا چاہئے۔

۱۔ ایک تو یہ کہ متعصب و سٹ و ہرمی و ضد و نفسانیت و نا انصافی سے علیحدہ ہو کر بحث کیا کریں۔

۲۔ وہ جس شخص کو اپنی بات کی پت ہو اور جو آدمی اپنا ہی بول بالا رکھنا چاہتا ہو اور حق بات کے قبول کر لینے میں ضد اور ورنگ کرتا ہو اور بیہودہ دلیلیں پیش کرتا ہو اور اپنی ہار کو مان لینے میں اپنی خفت سمجھتا ہو تو ایسے منکر کے ساتھ بحث کرنا فضول ہے۔

۳۔ سوم جب تمہارا دل اپنی رائے کی غلطی کو تسلیم کرے تو تم بھی جھٹ زبان سے اقرار و اعتراف کیا کرو اور اسپین

اپنی سبکی و امانت نہ سمجھو کیونکہ تم سے غلطی کا ہونا کوئی
تعجب کی بات نہیں۔ تم خدا نہیں ہو کہ تم سے غلطی نہیں ہوتی
حضرت عمر و حضرت علی اور بہت سے بزرگوں نے اپنی غلطیاں
کو قبول کیا ہے پس جبکہ وہ حقیر نہ ہوئے تو تم کیونکر ہو سکتے ہو۔
۴۔ چہارم زبان سے سخت و سست الفاظ نہ نکلیں
کیونکہ یہ شیوہ شریفوں کا نہیں۔

۵۔ پنجم تمھاری آواز بھی مقابل کی آواز سے اونچی نہ ہونی
چاہئے کیونکہ بحث کرنے والا تمھارا مجرم نہیں جس کو تم دھمکی دینا
چاہتے ہو۔ بلکہ ایک گرم ہو جائے تو دوسرے کو نرم ہونا
چاہئے اور فوراً دیر ٹھہر کر دم لیکر غصہ فرو کر کے بحث
شروع کرنا چاہئے تاکہ آپس میں رنجش و جھگڑا کی صورت نہ پیدا ہو
۶۔ ششم یہ بھی یاد رہے کہ ایسی بحث مباحثوں کی آزدگی
کو دل میں جاہلہ و بیکر بغض و عناد۔ کینہ و عداوت نہ پیدا کریں
جیسا کہ ہمارے علماء عقل کے دشمن کر رہے ہیں۔

۷۔ بحث ہمیشہ اس فائدے کے لئے کی جاتی ہے کہ اختلاف
دور ہو اور حق بات پر فریقین متفق ہو جائیں۔ لیکن جب
دیکھو کہ اختلاف تو دور نہیں ہوتا بلکہ نفسانی اختلاف بڑھتا

جاتا ہے تو اس بحث کو ملتوی اور بند کرنا چاہیے۔

۸۔ اپنی اپنی رائے پر سب کو قائم رہنے کا اختیار ہے کچھ کسی پر زور و زبردستی نہیں ہے۔ اگر وہ تمہاری رائے کو بری سمجھ کر غم کو برا کہنے لگے تو یہ اس کی حماقت ہے۔ اور اگر تم اس کی رائے کو برا سمجھ کر اس پر لکھنے لگو تو یہ تمہاری حماقت ہے جو شخص یہ پیچھے سمجھ کر کہتا ہے تو لوگ وہ بات ضرور اس کے کانوں تک پہنچا دیتے ہیں اور اس میں سوائے بدفرگی اور دشمنی کے کچھ حاصل نہیں ہوتا آدمی وہی اچھا ہے جو دشمن کو بھی دوست بنانے کی فکر میں رہے نہ کہ دوستوں کو بدزبانی و بدگوئی سے دشمن بنالے ۱۱

۹۔ تم ہمیشہ بحث کر کے شکر ہو جا یا کرو اور یہ کہہ دیا کرو کہ اگر تم نے میری رائے کو قبول نہیں کیا یا بیٹے تمہاری رائے کو تسلیم نہیں کیا تو اس میں کیا ہے ہو گیا میری رائے میرے نزدیک انسب اور تمہاری رائے تمہارے نزدیک بہتر چلو فیصلہ ہوا۔

۱۰۔ مسائل و مباحثات میں بہت کم بحث کیا کرو کیونکہ یہ بحثیں ہمارے عالموں کو مبارک رہیں جو آپس میں لڑ کر جاملوں کی مٹی خراب کر رہے ہیں۔ ان بحثوں سے اسلام کو تقویت

نہیں پہنچتی بلکہ تفرق پیدا ہوتے جاتے ہیں جو روزِ قلم اپنی
آنکھوں سے دیکھ رہے ہو۔

مشغلہ نہم

نہم مشغلہ شعر و شاعری ہے کہ جس کے فوائد بسیار اور منافع
بیشمار ہیں مخصوص اصلاحِ زبان و فیضِ سانی عوام کے لئے
اس مشغلہ کو پسند کرنا چاہئے اور یہ مشغلہ بھی صاحبانِ علم و
فضل اور تہذیب یافتہ اقوام کا ہے۔ مگر طرزِ مغربی اختیار
کی جائے اور مفید مضامین پر قلم اٹھایا جائے۔ بد ہون
کے نقش قدم پر چلنا ضرور نہیں۔ اور اگلوں کا طریقہ اختیار
کرنا کچھ لازم نہیں۔ پرانی لکیر کے فقیر بنے رہنا کامِ عقل مندوں کا
نہیں۔ عشقیہ اور یہودہ مضامین لکھنے سے سخت پرہیز کرنا
چاہیے وہ کام کبھی نہ کرو کہ جس میں کچھ فائدہ نہ ہو۔ اگر اسپر بھی
لوگ شاعری کو برا کہیں اور محسوس سمجھیں تو اونکی کم سمجھی ہے
کچھ فہمی جہالت ہے اور وہ نیکی سے روکتے ہیں کیونکہ حضرت
علیؑ شعر کہتے تھے۔ حضرت حسان بن ثابتؓ اور بہت سے
اصحابِ شعر کہتے تھے۔ حضرت امام زین العابدینؓ شعر کہتے تھے
حضرت پیران پیر عبدالقادر جیلانیؒ شعر کہتے تھے۔

حضرت امام ابو حنیفہ شعر کہتے تھے۔ حضرت خواجہ معین الدین
چشتی شعر کہتے تھے۔ حضرت امام شافعی رحمہ اللہ شعر کہتے تھے
حضرت مولانا روم رحمہ اللہ شعر کہتے تھے۔

کیا یہ لوگ بزرگان دین نہ تھے کیا یہ سب لوگ بڑا کرتے
تھے؟ مگر ان ایسے شعر نہیں کہتے تھے جیسے کہ آجکل کے
شعرا کہتے ہیں حسین بے حیائی فحش کلمات اور ترغیب شراب
نوشی و حرام کاری و شادی بازی کی پائی جاتی ہے اور بے
ادبی الشہل شانہ و پیغمبران علیہم السلام و بزرگان دین و
سبکی دین و ایمان و قرآن و کعبہ و احکام الہی کی صاف
ظاہر و مترشح ہوتی ہے چنانچہ نمونہ اس ناپاک شاعری کا
حاضر ہے دیکھئے نقل کفر کفر نباشد ۵

بے حیائی میں نے اونچین بٹھایا جو پہلو میں ناپیار کر
کا نمونہ مجھ سے وہ دور بہت گئے اک چنچ مار کر
وصل کی شب بھی ہاتھ پائی کی
مرجبا خوب ہی وہ سانی کی

ترغیب ہدایتی میرا جو دست شوق پڑا جا کے سینہ پر
بولے وہ دور ہو مری انگیا مسک گئی

<p>پتلی کھرپہ سیکڑوں بل کھاؤ جاتے ہیں گدرائی چائیان میں تو تراؤ جاتے ہیں</p>	
<p>میں نے بوسہ جو طلب اس شہ خواہے کیا خط بتایا کہ یہ فرمان معافی دیکھو سبزہ آغاز وہ ہوئے جسم ہم بھی ہریالی کے ہرن ٹھہرے</p>	<p>ترغیب نڈی باری</p>
<p>وہ رند ہوں کہ ساغرے جب میں پا گیا اک بار یا غفور کہا اور چڑھا گیا بے بی بھی لے پھر تو بہ بھی ہو جائیگی زائد بخت قیامت ابھی آئی نہیں جاتی</p>	<p>ترغیب اب نوشی</p>
<p>مر مٹو اے خضر کسن کے لئے زندگی نہ خسر یہ کس دن کے لئے طور پر برق تجلی سے جو موٹی ہو خوش خوب دیکھا تو وہ تیری ہی شرارت نکلی</p>	<p>بواہی پیغمبران</p>
<p>کعبہ اگر رہ جاتے تو چڑھتے کیوں کہ ہو پر رسوایہ شیخ جی ہیں اپنی حلقوں سے تو نہ چھوئے دیگا اپنے مصحف رخسار کو</p>	<p>بے ادبی کعبہ بے ادبی قرآن</p>

	چھوٹے ہیں ہر روز قرآن کو مسلمان لکھتے	
	میری پڑی جوا بروئے محمد ار پر نظر مین نے بھی اپنا طاق پیماں رکھ دیا	بے ادبی ایمان
	حور ہے یارب جو مومن کے لئے بیحدے دنیا میں وودن کے لئے کیا رخصت جو میں نے مہ لقا کو نہ سوئیا بدگمانی سے خدا کو	بے ادبی خدا کو
<p>صاحب مثل مشہور ہے کہ جو کچھ دیگ میں ہوتا ہے وہی چمچے میں آتا ہے۔ پس جو کچھ کہ زہران شاعر وں کے دل دو ماغ میں بھرا تھا وہی انکے اشعار سے ظاہر ہو رہا ہو گیا۔ انکو اچھے مضامین کیوں نہ سوچھے۔ اسلئے نہ سوچھے کہ انھوں نے آئینہ میں کراگون کی پیروی کی۔ سوچ سمجھ کر قدم نہ اٹھایا لیکن تم کو ایسا کرنا لازم نہیں۔ تم کو عقل خدا نے اسی لئے دی ہے کہ اوس سے تم ہر کام کے انجام کو سوچو اور نفع و نقصان کو واقف ہو اور پھر اوس کام میں دل لگاؤ کہ حسب کا اچھا نتیجہ برآمد ہو اور اس دنیا کے گلزار سراپا بہار میں ایسی جگہ پاؤ کہ حسب کا شیریں اور لطیف ثمرہ ہاتھ لگے۔ اپنی محنتوں اور کوششوں</p>		

کو پر یاد کرو۔ خدا اور مخلوق کے نزدیک ملعون نہ بنو۔
 کیا کسی اور قوم کی شاعری میں بھی تم کو ایسے اشعار مل سکتے
 ہیں کہ خود کسی مذہب کا آدمی اپنے مذہب کی توہین کرے
 اور سچو لکھے اور ممنوعات کی ترغیب دے استغفر اللہ کیسے
 کوئی عیب دار اور بدکار شخص بھی عیسویں اور بدیونکی تعریف
 کرنے کو اچھا سمجھتا ہے اور انکو اس طرح بیان کرتا ہے کہ لوگ
 اس عیب کو ہنر اور پرانی کو بھلائی سمجھنے لگیں نعوذ باللہ
 اگر ایسا کرے تو کیا اسے شیطان کی مدد میں کی۔ بلکہ ایسی
 مدد کی کہ شیطان انھیں لوگوں کو اپنی خلافت سونپ کر آپ
 تھوڑے روز آرام لے اور تھک کھائے تو تعجب نہیں۔
 صاحبو جو لوگ کہ بہکانے و رغلائے اور بری راہ بتانے
 والے ہیں اونھیں شیطان کا جانشین تصور کرنا چاہیو۔ بقول حالی
 کہ عقلونہ پردہ دیے والے و غولن بہن کر یا نارغ البال انھوں نے

دہم

شغل دہم۔ یہ ہے کہ لوگوں کی خدمت کرنا۔ ہاتھ پیر سے جان
 و مال سے۔ سر و چشم سے۔ تن و ہسی سے۔ سرگرمی سے جس طرح ہنر
 و مسلک یعنی اونکی مشکلوں اور مصیبتوں کو دیکھ کر چپ نہ بیٹھے

بلکہ اپنی ذات سے جہاں تک ممکن ہو مدد دے جیسا کہ
 کنارہ پر کھڑے رہنے والے کا حق ہے کہ ڈوبتے ہوئے کو
 بچائے اور اگر کسی کے گھر کو آگ لگی ہوئی دیکھے تو فرض ہے
 کہ اوسکے بھانے بہن کو شش کھائے ایسا ہی دوسری
 مصیبتوں اور آفتوں کے وقت بھی دوڑ پھو پھوٹنا ہر انسان کا
 فرض ہے اور اگر ایسا نہ کرے بلکہ دوسروں کی مصیبتوں پر
 خوش ہو یا ہنسے یا چپ بٹھکے یا شواہکھے تو وہ شکر اور
 بے درد ہرگز انسان نہیں بلکہ درندہ اور جو خوار پھیرا
 خدا ایسے کے ساتھ بھی دور رکھے اور مدد کے مستحق زیادہ تر
 وہ لوگ ہیں جو قرابت دار ہیں یا ہمسائے ہیں یا ملاقاتی ہیں یا
 ہمعوم ہیں یا ہم وطن ہیں۔ ان لوگوں کی مدد کرنا بہ نسبت اور
 لوگوں کے مقدم ہے اور پھر تمام انہائے جنس و نبی آدم ایک
 دوسرے کی مدد کے مستحق ہیں دیکھو قوم کی مدد کے بارے
 میں آنحضرت صلی اللہ علیہ وآلہ وسلم کیا ارشاد فرماتے ہیں
 المسلم اخو المسلم لا یظلم ولا یشتم۔ ایک مسلمان دوسرے
 مسلمان کا بھائی ہے نہ اوپر زیادتی کرے اور نہ اوسکو شتم
 من کان فی حاجۃ اخیه کان اللہ فی حاجۃ جو شخص اپنے بھائی

کے کام میں رہتا ہے خدا تعالیٰ اوسکے کام میں رہتا ہو
 ومن فرج عن مسلم کربۃ فرج اللہ عنہ بہا کرتہ میں کرب
 یوم القیامہ جو مسلمان کے غم کو رفع کرے جگاتو اللہ اوسکے غم
 کو قیامت کے غموں سے رفع کریگا ۵
 عبادت بجز خدمتِ خلق نیست بتبیع سیادہ و تلق نیست

یا زوہم
 گیارہواں شغل یہ ہے کہ صحبتِ علماء و فضلا میں بیٹھنا۔
 تاکہ اونکے پر تو سے علم و فضل کا شوق پیدا ہو اور تہذیب
 و شایستگی آئے۔ یہ بھی جان لو کہ صرف علم دین کے جاننے
 والے کو عالم نہیں کہتے بلکہ یہ لوگ بھی عالم ہیں جو بیسٹر
 ہوں۔ بی اے ہوں۔ ایم اے ہوں۔ ایف اے ہوں۔
 میٹرک ہوں۔ خواہ کوئی بھی علم کے عالم ہوں۔ ان سبکی
 صحبت مفید ہے مگر یہ شرط ضروری ہے کہ عالم باعمل کی صحبت
 اختیار کرے۔ عالم بے عمل سے دور رہے اور جاہل سے
 تو اس قدر پرہیز کرے کہ جعفر شیعہ سعدی کو نفرت اور پرہیز
 تھا جیسا کہ اونکے کلام سے ثابت ہوتا ہے ۵
 سر جاہلان بر سر دار بہ کہ جاہل بخواری گرفتار بہ

ز جاہل گریزندہ چون تیر باش نیامختہ چون شکر شیر باش
ز جاہل نیاید جز افعال بد از نشنود کس جز اقوال بد

دوازدہم

اور کھیلون میں مفید شغل وہ ہیں جس میں ورزش جسمانی کا فائدہ
ہوتا ہے جیسے کہ شغل شکار و گیند بازی و بندوق بازی و سیر کی
وغیرہ۔ ان کھیلون سے جسم میں چستی و جلال کی و طاقت آتی
ہے اور تندرستی کی اعانت کرتی ہے بیماری کو ہٹاتی ہے
طبیعت کو جفاکش اور مانتھ پیرون کو مضبوط بناتی ہے یہی
باعث ہے کہ سرکار نے مدرسوں میں علم کی تعلیم کے ساتھ ساتھ
اسکو بھی رواج دیا ہے تاکہ ہمارے قومی کمزور اور ہماری
طبیعتیں آرام طلب نہ ہو جائیں۔

آدم بر سر مطلب

صاحبو میں نے بہت مفید شغل بیان کر دیے اور تقریر کو
بہت طول دیا اب تھوڑی سی مطلب کی بات رہی جاتی ہے
اور وہ یہ ہے کہ آپ خود دانائی سے میری فریاد پر غور کریں
کہ ان سب شغلون کو چھوڑ کر اپنا وقت گرانمایہ اور عمر عزیز بیوہ
اور غیر مفید شغلون میں صرف کرنا کس قدر نقصان مایہ و شہانت

ہمسایہ کا موجب ہے۔ اسے بیکار دوستوں اور اسے فارغ نشین
 محبوب وقت کہان بار بار ہاتھ لگنے والا ہے کہ جسکو یہودہ
 شغلون میں ضایع کرتے ہو اور عمر کب تک وفا کرنے والی ہے
 کہ جیسے ایسی بے وردی سے یہودہ کاموں میں خراب کرتے ہو
 میں اپنی قوم کے ہر افراد کو دیرین زمانہ بہت مضراور
 یہودہ شغلون میں مصروف دیکھتا ہوں۔ کیونکہ یہ لوگ اپنے
 نفع و نقصان کو خیال کر کے کوئی کام نہیں کرتے کیونکہ انکی سمجھ
 میں نہیں آتا کہ ہم جو کام کرتے ہیں وہ بے فائدہ ہے یا فائدہ مند
 کیونکہ انکے وقت کے برباد جانے کا انکے والدین کو مدد نہیں
 ہوتا۔ کیونکہ انکی تباہ حالت کا ملال انکے بوڑھے بڑوں کو نہیں
 ہوتا۔ کیونکہ انکو کوئی نہیں سمجھتا کہ یہ شغل جس میں تم مصروف
 ہو اور رات دن گھنٹوں گھنٹوں مصروف رہتے ہو کس کام
 نہ آویں گے۔

ہائے اے میری قوم کے نوناوا اور اے میرے عزیزو
 کوئی ایسے کام میں مصروف نہ رہاؤ کہ وہ خود تمہارے حق مفید
 ہو یا ایسے کام میں مصروف کہ دوسروں کے لئے مفید ہو۔
 تاکہ تمہیں مرنیکے بعد کوئی یاد تو کرے کہ فلاں آدمی اچھا تھا

دیکھو اپنے لئے اوس نے یہ یہ کام عمدہ کئے اور اہل و عیال
 و متعلقین کے لئے اوس نے یہ یہ کام عمدہ کئے اور غیروں
 کے لئے یہ کام اچھے کر گیا۔ اسے دوستو کیا گنجفہ چوسہ و شطرنج
 مرغ بازی و شیر بازی و کبوتر بازی اچھے کام ہیں یہ کیا اس
 تشغل میں تمھارا جو وقت ضایع جاتا ہے وہ تمھاری یاد دہش
 کیسے کام آتا ہے۔ نہیں کیا ان ناکارہ شغلوں کے پیچھے
 بہر باد ہونے کا تمھارے دلوں کو صدمہ نہیں پہنچتا یہ سوچنا
 تو ضرور ہو گا مگر افسوس کہ تم کو کوئی راہ پر لگانے والا نہیں
 نہ مان باپ کو اتنی سمجھ ہے کہ ہم اپنی جوان اولاد کو جو بکار
 پڑی رہتی ہے کسی کام میں لگائیں اور وقت کی قدر و قیمت
 سکھائیں اور نہ مولویوں کو اس بات کی فکر ہے کہ است محمدی
 کو خطرناک راہوں سے بچائیں اور وعظ و نصائح کے ذریعے
 سے اونکے خام خیالات سے اونکو آگاہ کریں اور بہبود
 اور بیکار شغلہ و اشغال سے چھڑائیں۔
 رہا کوئی امت کا بلجائے مادی نہ قاضی نہ مفتی نہ ضو فی نہ ملا
 چند روزہ ہوے میرے یہاں چند بخار بڑھئی لوگ کام پر مامور
 تھے جب اونکا کام ختم ہو چکا تو بہت گھبرانے لگے اور ایک

گھڑی بھی بچکا۔ رہنما دشوار ہوا۔ مجھ سے بہ لجابت کہنے لگے کہ جنسک ہین کسی اور جگہ کام نہ ملے تب تک آپ ہین کچھ اور کام بنائیے۔ مین نے اونھیں جواب دیدیا کہ اب میرے ہان کام ہین ہے تو اونکے چہرے پر اشار ملاں کے نمایان ہوئے اور بیٹھے بیٹھے ایک لکڑی کو تراشتے لگے اور کہنے لگے کہ اب بیکاری مین دن کیسے کئے گا۔ مین نے اپنے نوکرون کی طرف اشارہ کیا کہ انکے ساخنہ گنخہ کھیلو۔ دل بہل جائیگا۔ کیونکہ نوکرو سوقت بیٹھے ہوئے گنخہ کھیل رہے تھے تو اونھوں نے تاک بھٹون چڑھا کر کہا کہ معاف رکھئے۔ اس سے ہین کیا فائدہ ہوگا۔ صاحبو عجیب سوقت اونکے کام نے ایسا اثر کیا کہ بیان نہیں ہو سکتا۔

دوستو تمھارے ایسے نامبارک وقت سے بخارون۔ سنارون۔ لوہارون۔ معمارون۔ سنگ تراشون۔ نوکرون کا وقت ہنر درجہ اچھا ہے کہ جو اونکے فائدہ کے کامون مین صرف ہوتا ہے۔ تنم سے مٹی کے کھودنے والے اور گویان اوٹھانے والے اور گھوڑے کجانے والے بہتر ہین کہ جوانی جان اور اپنے اہل و عیال کی جانون کو سکھ پونچا تے کے لئے

شام کو اپنی محنت کی اجرت کے چار آنے کا آٹا گھر کو بچاؤ
ہین اور دل میں خوش ہو تو ہین کہہنے اپنے وقت کو بہتر کام میں
صرف کیا۔

دوستو تمھاری زندگی کو ایک انگریز نے گھانس بھوس
سے مثال دی ہے کہ پیدا ہوتی ہے اور مٹ جاتی ہے بیٹے
نہ تمھارے آنے کی دنیا کو خوشی ہونی چاہئے اور نہ تمھارے
جانے کا دنیا کو غم ہونا چاہئے۔ اب میں تمھیں سے پوچھتا ہوں
کہ کیا یہ مثال صحیح ہے یا غلط۔ تم آپ ہی انصاف سے کہو
اگر مجھ سے پوچھو تو گھانس بھوس بھی تم سے اچھی ہے اور کو
ہمارے گھوڑے اور بیل کھا کر موٹے تازے ہوتے ہیں اور
ہمارے کام آتے ہیں۔“

نقل

نقل ہے کہ ایک شخص نے بڑی مشکلوں سے اور عمل
عملیات کے زور سے ایک ہنز او کو تالیع کیا۔ وہ ہمیشہ اپنے
عامل کو نزدیک و دور کی خبریں لاکر سنایا کرتا لیکن عامل خواہ
سوتا ہو یا جاگتا ہو سہرا دہی حالت میں بھی اپنی خدمت سے
باز نہ رہتا۔ جب عامل کا دم ناک میں آ گیا تو اس نے کہا اللہ
تو مجھے اس قدر پریشان نہ کر اور وقت فرصت دیکھ کر خبریں

سنا یا کر سوتے سے نہ اٹھایا کر ۱۱

ہمز اولے کہا یہ تو مجھ سے نوگامین تو اپنی ڈیوٹی کو قیوت
باز نہیں رہ سکتا ورنہ کچھ اور کام میرے لائق تجویز ہونا چاہیے
عامل نے سوچ سوچ کر اسے حکم دیا کہ جہاں تک میں ہوتا
رہوں یا اور کسی کام میں مصروف ہوں وہاں تک تو اس
بانس پر چڑھ اور ترچڑھ اور تر کیا کر۔ ہمز اور خوش ہو کر تسلیم
بجالا یا اور اپنے کام میں مصروف ہوا۔

دوستو جیسا کہ ہمز اور کا بانس پر چڑھنا اونٹر نابیکار
اور لغو ہے جیسا کہ عامل نے ہمز اور کو بانس بنا دیا وہ بسا ہی
شیطان نے تمہارے ہاتھوں میں گنجھ تھما دیا تاکہ تم دین و
دنیا کی ضرورتوں سے غافل رہو ۱۱

لعت کرو یہ شعلو پیار دوستو ہو جاؤ نیک کامیہ تیار دوستو
ضائع کرو نہ عمر کو ہشیار دوستو جاتا رہو نہ وقت یہ زہار دوستو
باز آؤ بازیوں سے تو بچ کر کام کچھ بنے

ہو صبح سے جو فکر تو تا شام کچھ سہنے

دوستو ہم نے جس قدر اچھے شغل اشغال اس لکچر میں بیان
کئے وہ مخصوص اون لوگوں کے لئے زیادہ توجہ کر قابل

ہیں جو بے روزگار رہتے ہیں یا اسودہ حال ہیں جنہیں روزگار
 کی ضرورت نہیں اور جو لوگ کہ ملازمت پیشہ یا تجارت پیشہ یا
 زراعت پیشہ رکھتے ہیں یا صنعت و حرفت جانتے ہیں تو ان کو
 لئے یہ مشاغل بھی بڑے نہیں بلکہ نہایت بہتر و انسپ ہیں
 کیونکہ رزق حلال پیدا کرنا اور اپنے قوت بازو سے روٹی
 کمانا ہر انسان جو ان تندرست پر فرض ہے اور خدا کی عبادت
 و بندگی کے لئے اپنی ذات کو کھانے پینے کی فکر و ن سے
 فراغت دینا عبادت کا ثواب رکھتا ہے اور اپنے بال بچوں کو
 اور ضعیف مان باپ کو پرورش کرنے کی غرض سے اور آرام
 پہنچانے کی نیت سے کمانا بھی عبادت میں داخل ہے اور اس کے
 علاوہ اور بھی بہت فائدے ہیں پس یہ سب ملکر بارگاہ اور چار
 ستونہ مشغول ہوئے کہ جو انسانوں کے مصروف و مشغول ہونے
 کے لائق ہیں اور جنہیں وقت ضائع کرنے کا اندیشہ نہیں۔ باقی
 سب لہو و لعب فضول ہے اور اوسین عمر کا برباد کرنا محبت۔
 المختصر اس لکچر کا حاصل صرف ایک بات ہے اور وہ جو باتوں
 کی ایک بات ہے اور لاکھوں روپیہ سے زیادہ قیمتی بات ہے
 اور وہ بات یہ ہے کہ تم ہمت کرو اور دل سے ارادہ کرو اور مشغول

کے ساتھ عہد کرو اور قسم کھا لو۔ بلکہ یہ اقرار نامہ اور قسم نامہ ایک تختہ بین اپنے دستخط کے ساتھ لکھ کر مکان میں دیوار کو آویزاں کرو۔

کہ ہم ہرگز اس کام کو ہاتھ نہ لگاؤں گے جس میں کوئی فائدہ نظر نہ آئے اور جو کام کہ فضول اور عبث ہو اور کبھی اپنی تمام عمر میں ایسا کام نہ کریں گے۔ ہم مصمم عہد کرتے ہیں اور ولسے ارادہ کر لیا ہے ہم انشاء اللہ اپنے قول سے ہرگز نہ پھرین گے اگر مرد ہیں اور اگر عورت ہیں۔“
دستخط فلان بن فلان

پس ایسا اگر تم نے کر لیا تو یقین مانو کہ تم نے گڑبخت لیا اور تمہارا نام کامیاب لوگوں کے گروہ میں لکھا جائیگا اور انسان اشرف المخلوقات و خلیفہ الہی کے معزز خطاب کے لائق ہو جاؤ گے اور تم پکے مسلمان خیر الامم کہلانے کے مستحق بن جاؤ گے جیسا کہ حدیث میں بھی موجود ہے کہ فرما باختر رسول خدا صلی اللہ علیہ وآلہ وسلم نے الاسلام ترکہ بالابینہ اسلام یہی ہے کہ لایعنی اور بے معنی اور بیفائدہ کاسون کو ترک کرے۔

پس اگر کوئی شخص تمہیں پھر کسی ایسے لغو کام کے لئے آمادہ

کرے تو تم اوس سے صاف کہہ دینا کہ میں ایسا کام ہرگز نہیں کر سکتا جس میں کوئی فائدہ نہ ہو۔ اگر تم اسکے فائدے اخلاق کی کتابوں سے یا شریعت سے یا طب سے نکال کر بننا و یا ثابت کرو تو میں اوس کام کو بخوشی کرنے کو آمادہ و تیار رہوں۔ ورنہ کبھی نکر و گناہ ہے کچھ ہو۔

پس جب تم نے ایسا کیا تو تم اون رسم و رواج کی بیسٹر لون سے بھی آزاد ہو جاؤ گے جو رسمیں کہ فضول بیفائدہ اور بیہودہ ہیں اور جن کے کرنے کے لئے تم کو مجبور کیا جاتا ہے۔

اے دوستو یہ کوئی بڑا کام نہیں ہے اگر تم دسے اسے کرنا چاہو اور اگر تم اپنے نفع و نقصان کو سمجھتے ہو تو۔ کیونکہ سمجھدار کو دیوانگی کے کام کرنا شرط انسانیت نہیں۔ اے دوستو تم اس بارہ میں تنگی تلوار کی طرح تیز ہو جاؤ اور جو شخص تم کو فضول کاموں کے کرنے کے لئے کہے کہے تو اس کی زبان کا ٹکرا دے سانسے رکھ دو تاکہ آئندہ کوئی نادان ایسی نادانی نہ کرنے پائے۔

و اما بعد کلام کہ مذکورہ کلام کا خلاصہ

اوسکو اپنے سامنے سے نکال دینا۔ اور وہ تو ضرور ہی چپ ہو جاوے گا
 کیونکہ فضول کام کے فائدے کہاں سے لاکر بتلائیگا۔ اور اپنی حماقتوں
 کی گفتگو کو کس کتاب سے ثابت کریگا۔ اگر کوئی لاجواب ہو اور
 اپنی کھسیا نہ بن مٹانے کے لئے یوں کہے کہ یہ بات اور یہ رسم
 باپ دادا سے ہوتی آئی ہے اسے نہیں چھوڑنا چاہئے۔ تو اسے
 کہو کہ اے مرد و دیہی قول حضرت پیغمبر علیہ السلام کے مخالفوں کا
 تھا اور یہی قول کافروں عقل کے اندھوں کا تھا اور یہی قول
 ابو جہل بد بخت کا تھا چنانچہ کلام شریف میں موجود ہے:

وَإِذْ أَنبَأْنَا لَهُمْ أَنِّي عَمَّا أَنزَلْنَا اللَّهُ قَالَوْا بَلْ نَتَّبِعُ مَا وَجَدْنَا عَلَيْنَا آبَاءُنَا

ترجمہ

جب کہا جاتا ہو اؤلو کہ پیروی کرو اس چیز کی کہ اوتاری ہے اللہ نے
 تو کہتے ہیں کہ پیروی کریں گے اس چیز کی کہ باپ اپنے اور لوگوں کے اپنے باپوں کو
 پس تم اوس باپ دادا کی پیروی کرانے والے کو ایک
 گھونٹہ یا ایک لات ایسی مارو کہ وہ اوندھے منہ زمین پر جا پڑے
 اور ایسے دشمن خدا و دشمن عقل کی صورت نہ دیکھو جتنک
 کہ وہ اپنے قول سے توبہ نہ کرے بلکہ مسجد و منبر کے پیش ما مون سے
 کہہ دے کہ اوس آلو جسے بتائی کہ مسیح و ہر نہ دیکھتے وہ اور کو

نہ سمجھیں۔ کیونکہ وہ توصات کلام اللہ کے خلاف کہے جا رہے ہیں اور کہتا ہے کہ باپ دادا کی ریت رسمون کو نہ چھوڑنا چاہئے۔ غیر میں نے یہ باتیں ایسی کہیں کہ جو تنگی شمشیر بننے والے کو کھانا لازم ہیں۔ اگر تم میں اپنا کام نکالنے کی لیاقت ہے اور تم اپنے ارادہ کے مضبوط ہو تو نہ ہر کوئی بہکائے تو کیا ہوگا۔ یہی ہوگا کہ تمہاری دو چار باتیں سنکر یا دو چار جوتے کھا کر سامنے سے ٹل جائیگا اور تم وہی کرو گے جو تم کو کرنا زیبا ہے جو تم کو خدا اور رسول سے اجازت ملی ہے یا جس میں کہ تم کو اچھی طرح فائدے نظر آتے ہیں۔ کیونکہ یہی کام انسانوں کے ہیں اور یہی کام مسلمانوں کے ہیں۔ دوستو اب ہم اس شعر پر اپنا کچر ختم کرتے ہیں۔

شعر

نصیحت یہیں است جان برادر کہ اوقات ضائع مکن تا توانی

راقم۔ خادم قوم۔ میر صدر الدین حسینؒ

گلدستہ منافع

علم اخلاق میں اعلیٰ درجہ کو مضامین جس کو عقل کو دہ جید ترقی
ہوا اور مسلمانوں کو دہ عبوب میں چین کر بیان کرتے ہیں کہ جن غیلوں
سودہ بر باد ہو رہی ہیں قیمت حصہ اول ۸ حصہ دوم ۸

گلدستہ فلاح

اہل یورپ میں کیا کیا خوبیاں موجود ہیں کہ جسکی بدولت وہ
بے انتہا ترقی کر گئے اور ہماری قوم میں کیا کیا برائیاں ہیں
کہ جسکے سبب سوانکی حالت تباہ اور پریشان ہو رہی ہے
و دونوں کی عادتوں اور خصلوں کا مقابلہ اس کتاب میں
دیکھو قیمت (۱۲)

گلدستہ تہذیب

عورتوں کو خانہ داری کا انتظام اور سلیقہ سکھانے
کے لئے یہ کتاب بے مثل ہے جن لوگوں کو کھنہ
سنسار سے واقفیت نہیں اور کو دنیا میں چین و آرام
نصیب نہیں قیمت ۸

اسلام کے عقائد

دین کی جڑ اور اسلام کی ابتدا عقائد سے ہوتی ہے جس کے عقائد درست نہیں اور سچا ایمان مضبوط نہیں۔ لوگ جو جان اور مال کو زیادہ ایمان کو عزیز رکھتے ہیں اسی ایمان نام عقائد ہے۔ اس کتاب میں سوال و جواب کے طور پر وہ عقائد لکھے جو مسلمان کو جانتا ہو چاہئے۔ یا درکھنا فرض ہے بچوں کو عورتوں کو سکھانے کے لئے بہت سہیلی رو دی ہے۔ اس کتاب کے پڑھنے سے سوال و جواب خود بخود منہ ریا ہو جائے گا۔ یہ گویا دین کی پہلی کتاب ہے۔ ہر دین دار کے گھر میں اس کا ہونا ضروری ہے۔ قیمت کچھ نہیں صرف ایک آنہ (۱۱)

اسلام کی خوبیاں

اس کتاب میں۔ کلمہ نماز۔ روزہ۔ زکوٰۃ۔ حج کی خوبیاں اور فائدے عقلی دلیلوں سے لکھے ہیں کہ ہر شخص اس کو قبول کرے۔ اور کافروں کو بھی اس کے تسلیم کرنے میں انکار نہ ہو۔ پس جو شخص اس سے پڑھ لگا وہ بخوبی سمجھو گا کہ دین کے کاموں میں دنیا کی کبھی کس قدر فائدے جمع ہیں۔ بجا دین وہی ہے جو عقل کے مطابق ہے ہر شخص ذی شعور اس جہوٹی سو کتاب کو دیکھ کر اسلام کا شیدہ ہو جائے گا۔ آج کل انگریزی لوگوں کے دماغ میں مذہبی پابندی کا خیال اوشٹا جاتا ہے۔ وجہ یہ کہ پہلے سوا دھرم دینی اور مذہبی تعلیم نہیں دی جاتی پس وہ لاندہ سب ہوتے گئے ہیں کیسے طالب علم کو ضروریہ کتاب دکھانی جیسا ہو۔ اور اصل الدین ہی چونکہ بے دینی کے موافق نہ دین اور لادکی بے دینی کا وبال اور دین کی گردن ہو گا کہ کیوں انہوں نے بچپن ہی سے بچوں کے دل و دین کی محبت نہ پیدا کی۔ اب ہی اگر بوشین اسٹین اور تالائی رافاٹ کرنا چاہیں تو عمدہ موقع ہے قیمت کچھ نہیں صرف ایک آنہ (۱۱) المفسر خاں شیخ عبداللہ بن محمد بنہر اجنا روکن پوند ملائے کن محلہ مومن پورہ

شہارِ شفا شش شمار

نواب محمد الدین حسین خان صاحب کی تصانیف جس کا حرف حرف نصیحت کو لبریز ہو اور جس کی سطر سطر اور فقرہ فقرہ اس ماہ کی ایک ایک تصنیف کو زیادہ قیمتی ہو اور جس کا کوئی جملہ وہوتہ ہے سو بھی بے ضرورت اور بیکار نہیں ماسکتا اور جس کا لفظ لفظ پر سچے موتیوں کا ٹچا ہو اور کیا چاہئے اور جس نے ان تصانیف کو دیکھا اور پڑھا ضرور عقلمند اور سمجھدار اور صاحب فہم ہو گیا ورنہ اونٹ بھر کتابیں پڑھ کر بھی لوگ بیوقوف اور جا بجا گورہتے اور اونکو خیالات نہیں سدھرتے خدا کو فضل سے نواب صاحب کی کتابیں آٹھ دس طبع ہو گئیں ہیں اور باقی چھٹی ہستی ہیں ہم ان کتابوں کو اس شرط پر فروخت کرتے ہیں کہ اگر کوئی کتاب نواب صاحب کی ہمارے قول کے خلاف اور ہماری تعریف کے خلاف نظر آوے تو ہمیں فوراً واپس کر دیں ہم اونکی قیمت پھیر دیں گے

نام کتاب	قیمت	نام کتاب	قیمت	نام کتاب	قیمت
گلشنہ تبیین	۸	گلشنہ فوائد	۴	اسلام کے عقائد	۱
گلشنہ منافع	۸	گلشنہ فلاح	۴	اسلام کی حد	۱
گلشنہ منافع مختصر	۸	نغمہ صدر	۲	اسلام کی خوبیاں	۱
گلشنہ علوم	۸	گنجینہ آرام	۲	محرم کی بدعتیں	۱

CALL No. { ۸۹۱۶۴۷ } ACC. No. ۵۳۸۴
۲۱۵
 AUTHOR مولانا محمد علی
 TITLE تاریخ ہندوستان

Acc. No. ۵۳۸۴
 s No. ۸۹۱۶۴۷ Book No. ۲۱۵
 nor مولانا محمد علی
تاریخ ہندوستان

ner's No.	Issue Date	Borrower's No.	Issue Date
Gov. Bina			



MAULANA AZAD LIBRARY ALIGARH MUSLIM UNIVERSITY

RULES:—

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over - due.

